



எங்களது ஸ்கில்ஸ்ஃபியூச்சர் பட்டியல், சிறப்பாகத் தயாரிக்கப்பட்ட பலதரப்பட்ட திட்டங்களையும் வளங்களையும் வழங்குகிறது. மாறிவரும் வேலைத் தேவைகளுக்கு ஏற்ப, சிங்கப்பூரர்கள் அனைவரும் புதுத்திறன் கற்பதற்கு அல்லது திறனை மேம்படுத்திக் கொள்வதற்கு இவை துணை புரியும்.

நீங்கள் ஒரு மாணவராக, வேலை செய்பவராக அல்லது பணியிடைக்கால வாழ்க்கைத்தொழிலராக இருந்தால், வாழ்நாள் கற்றலுக்கும் திறன் வல்லமைக்கும் இதனை உங்கள் வழிகாட்டியாகப் பயன்படுத்துங்கள்.

அன்றாடச் சிறப்பம்சங்கள்

சிங்கப்பூரர்கள் அனைவருக்கும்

உங்கள் வாழ்க்கைத்தொழிலை மேம்படுத்த விதவிதமான வழிகளைக் கண்டறியுங்கள்.

1 கல்வி, வாழ்க்கைத் தொழில் வழிகாட்டல்

கல்வி, வாழ்க்கைத்தொழில் வழிகாட்டல் ஆலோசகர்களைச் சந்தித்து, கல்வி, வாழ்க்கைத்தொழில் தெரிவுகள் பற்றி தெரிந்து கொள்ளுங்கள். மாணவர்கள் உயர்நிலைக் கல்விக்குப் பிந்திய கல்விப் பாதைகள் பற்றி தெரிந்து கொள்ளலாம். தொழில்நுட்பக் கல்விக்கழகம், பலதுறைத் தொழில்கல்லூரி, தொடக்கக் கல்லூரி, பல்கலைக்கழகம் ஆகியவற்றில் பயில்வோர், பலதரப்பட்ட வாழ்க்கைத்தொழில் தெரிவுகளைக் கண்டறியலாம்.

skillsfuture.gov.sg/ecg

2 MySkillsFuture

மை ஸ்கில்ஸ்ஃபியூச்சர் என்பது உங்கள் கல்வி, பயிற்சி, வாழ்க்கைத்தொழில் வழிகாட்டல் அனைத்திற்குமான ஓரிட இணையவாசல். அதிகமாகத் தேவைப்படும் திறன்களை அடையாளம் காணவும், ஸ்கில்ஸ்ஃபியூச்சர் பயிற்சி உதவி நிதிக்குத் தகுதிபெறும் பயிற்சித் திட்டங்களைக் கண்டறியவும் இதைப் பயன்படுத்துங்கள். உங்களது தற்போதைய திறன்களை அடையாளம்காட்டி, பொருத்தமான பரிந்துரைகளைப் பெறவும் இது உதவும். உங்களது ஸ்கில்ஸ்ஃபியூச்சர் பயிற்சி உதவி நிதியை நீங்கள் கோரலாம். அதோடு, மற்ற திட்டங்களுக்கும் விண்ணப்பம் செய்யலாம்.

myskillsfuture.gov.sg

3 திறன்சார்ந்த பணிச்சட்டங்கள்

திறன்சார்ந்த பணிச்சட்டங்கள் வேலைநியமனம், வாழ்க்கைத்தொழில் பாதைகள், வேலைகள், வேலைப் பொறுப்புகள், தற்போதுள்ள மற்றும் புதிதாகத் தலையெடுத்துவரும் திறன்கள், கல்வி மற்றும் பயிற்சித் திட்டங்கள் பற்றிய அண்மைத் தகவல்களை வழங்குகிறது.

skillsfuture.gov.sg/skills-framework

4 எதிர்காலப் பொருளியலுக்குத் தேவைப்படும் திறன்கள் குறித்த அறிக்கை

இந்த அறிக்கையில், அதிக வளர்ச்சி அடைந்துவரும் மூன்று முக்கிய துறைகளுக்குத் தேவைப்படும் திறன்களும் வேலைகளும் குறிப்பிடப்பட்டுள்ளன. இந்த அறிக்கையைப் பயன்படுத்தி, அடுத்த ஒன்று முதல் மூன்று ஆண்டுகளுக்கான திறன் மேம்பாட்டுப் பயணத்தைத் திட்டமிடுங்கள்.

skillsfuture.gov.sg/skillsreport

5 ஸ்கில்ஸ்ஃபியூச்சர் ஆலோசனைத் திட்டம்

வாழ்க்கைத்தொழில் திட்டமிடல், திறன் மேம்பாடு ஆகியவற்றின் முக்கியத்துவத்தை உணர்ந்து, உங்களது திறன்களையும் வாழ்க்கைத்தொழிலையும் மேம்படுத்திக்கொள்ள ஆதரவளிக்கும் பல்வேறு அரசாங்கத் திட்டங்கள் பற்றி மேலும் தெரிந்து கொள்ளுங்கள்.

skillsfuture.gov.sg/advice

6 திறன்கள், பயிற்சி ஆலோசனை சேவைகள்

உங்களது வாழ்க்கைத்தொழில் நிலைமாற்றத்திற்கு அல்லது முன்னேற்றத்திற்கு ஆதரவளிக்கும் திறன்களையும் பயிற்சித் தேவைகளையும் நீங்கள் அடையாளம் காண வழிகாட்டும் 30 முதல் 45 நிமிட நேரடி ஆலோசனை இலவசமாக வழங்கப்படும்.

go.gov.sg/myskillsfuture-sta

திறமையான துவக்கங்கள்

மாணவர்களுக்கு

ஒளிமயமான எதிர்காலத்தை நோக்கிச் செல்லும் உங்கள் பயணத்திற்கு ஆயத்தப்படுத்துங்கள்.

7 மேம்படுத்தப்பட்ட வேலை அனுபவத் திட்டங்கள்

தொழில்நுட்பக் கல்விக்கழக, பலதுறைத் தொழில்கல்லூரி மாணவர்கள், மேம்படுத்தப்பட்ட உள்ளகப் பயிற்சியில் சேர்ந்து, வேலைப் பயிற்சி மூலம் கற்றுக் கொள்ளலாம். உங்களது தொழில்நுட்ப, மென் திறன்களை வளர்த்துக் கொள்வதோடு, தொழில்துறை அனுபவமும் பெறலாம்.

skillsfuture.gov.sg/enhancedinternships

கூட்டுத் திட்டங்கள்

புதிய பட்டதாரிகளுக்கும் வேலை செய்யும் இளவயதினருக்கும்

வாழ்நாள் கற்றலுடன் உங்கள் வேலைத் திறன்களை வளர்க்கும் புதிய அனுபவங்களைப் பெறுங்கள்.

8 ஸ்கில்ஸ்ஃபியூச்சர் வேலை-படிப்புத் திட்டங்கள்

சிங்கப்பூர் ஸ்கில்ஸ்ஃபியூச்சர் அமைப்பும் தொழில்துறையும் நியமித்த உயர்கல்விக்கழகங்களும் தனியார் பயிற்சிக் கழகங்களும் நடத்தும் டிப்ளோமா, மேல்நிலை டிப்ளோமா, பட்டக்கல்வித் திட்டங்கள் ஆகியவற்றுடன் வேலை-கல்வி வாய்ப்புகளையும் பாதைகளையும் ஆராயுங்கள்.

skillsfuture.gov.sg/workstudy

பணியிடைக்கால வாழ்க்கைத்தொழிலர்களுக்கு

தேவையான திறன்களை வளர்த்துக்கொள்ளும் வாய்ப்புகளைப் பயன்படுத்திக் கொள்ளுங்கள்.

9 ஸ்கில்ஸ்ஃபியூச்சர் பணி நிலைமாற்றத் திட்டம்

பணியிடைக்காலத்தில் வாழ்க்கைத்தொழில் மாறுவோருக்காக வடிவமைக்கப்பட்ட இந்தப் பயிற்சி, வேலையமர்வுத் திட்டம், தொழில்துறைக்குத் தேவையான திறன்களை வளர்த்துக்கொள்ள ஆதரவளிக்கிறது. வேலைத் தகுதியை மேம்படுத்திக் கொள்ளவும், புதிய துறைகளுக்கு அல்லது புதிய வேலைகளுக்கு மாறிச் செல்லவும் இத்திட்டம் துணை புரிகிறது. skillsfuture.gov.sg/sctp

10 பணியிடைக்கால வேலைக்கான ஸ்கில்ஸ்ஃபியூச்சர் ஆதரவுத் தொகுப்புத்திட்டம்

இந்தத் தொகுப்புத்திட்டம், 40 முதல் 50 வயதுகளில் இருக்கும் உள்ளூர் மக்களுக்காக அதிகமான பணி நிலைமாற்ற வாய்ப்புகளை உருவாக்கித் தருகிறது. வேலையில் நிலைத்திருக்கவும் நல்ல வேலைகளில் சேரவும் இந்த ஆதரவுத் தொகுப்புத்திட்டத்தைப் பயன்படுத்திக் கொள்ளுங்கள். skillsfuture.gov.sg/midcareersupportpackage

11 ஸ்கில்ஸ்ஃபியூச்சர் இடைப்பருவ வாழ்க்கைத்தொழில்கள் மேம்பட்ட உதவி நிதி

40 வயது முதலான சிங்கப்பூர்கள், கல்வி அமைச்சு நிதியளிக்கும் பயிற்சித் திட்டங்களுக்கு குறைந்தது 90% உதவி நிதியும், சிங்கப்பூர் ஸ்கில்ஸ்ஃபியூச்சர் அமைப்பு ஆதரவளிக்கும் சான்றுபெற்ற திறன் பயிற்சி வகுப்புகளுக்கு 90% வரையிலான உதவி நிதியும் பெறுவார்கள். skillsfuture.gov.sg/enhancedsubsidy

வேலை செய்யும் பெரியவர்கள் அனைவருக்கும்

நீங்கள் திறன் வல்லமை பெற, பின்வரும் பயன்மிக்கத் திட்டங்களைப் பயன்படுத்திக் கொள்ளுங்கள்.

12 ஸ்கில்ஸ்ஃபியூச்சர் பயிற்சி உதவி நிதி

25 வயதும் அதற்கு மேலான வயதுமுள்ள சிங்கப்பூர்கள் தொடக்கமாக \$500 உதவி நிதி பெறுகிறார்கள். இந்தப் பயிற்சி உதவி நிதி காலாவதியாகாது. நீங்கள் பலதரப்பட்ட பயிற்சி வகுப்புகளுக்கு இதைப் பயன்படுத்தலாம். தகுதிபெறும் சிங்கப்பூர்கள் 2020-ல் கூடுதலாக \$500 உதவி நிதி பெறுகிறார்கள். இது 31 டிசம்பர் 2025 அன்று காலாவதியாகிவிடும். skillsfuture.gov.sg/credit

13 ஸ்கில்ஸ்ஃபியூச்சர் வல்லுநர் ஆதரவுத் திட்டம்

உங்களது திறன் வல்லமையை வெளிப்படுத்தி, வாழ்நாள் கற்றலை ஆதரித்து, மற்றவர்களுக்கு வழிகாட்டி அங்கீகாரம் பெறுங்கள். ஆதரவுத் திட்டத்திற்குத் தகுதி பெறுவோரின் திறன் வல்லமை பயணத்திற்குத் தலா \$10,000 வரையிலான ரொக்கத் தொகை வழங்கப்படும். skillsfuture.gov.sg/fellowships

14 ஸ்கில்ஸ்ஃபியூச்சர் பயிற்சித் தொடர்

தேவை அதிகரித்துவரும் அதிநவீன உற்பத்தி, தரவுப் பகுப்பாய்வு, இணையப் பாதுகாப்பு போன்ற 8 வகையான திறன்களைக் கற்பிக்கும் குறுகியகாலப் பயிற்சித் திட்டங்களிலிருந்து தேர்ந்தெடுங்கள். வெவ்வேறு திறன் ஆற்றல் கொண்டவர்களுக்கு ஏற்ப பயிற்சித் திட்டங்கள் வடிவமைக்கப்பட்டுள்ளன. skillsfuture.gov.sg/series

எங்களுடன் தொடர்பிலிருங்கள்



skillsfuturesg



SkillsFuture SG

skillsfuture.gov.sg

மே 2022 இல் அச்சிடப்பட்டது

SKILLSfuture

வாழ்நாள் கற்றலும் திறன் வல்லமையும் வழங்கும் பட்டியல்

